

رسوم اقوام

علی عباس جلاپوری

فتح

فہرست

پیش لفظ	1
ولادت	2
بلوغت	3
بیاہ	4
طلاق	5
موت	6
مذہبی رسمیں	7
اجداد پرستی	8
صابیت	9
ٹانگ پوجا	10
ٹانگ پوجا	11
قربانی	12
کھانا پینا	13
چائے، کافی	14
پان	15

تباکو	16
منشیات	17
لباس	18
وضع قطع، زیبائش	19
آداب، اطوار	20
طبقات، معاشرہ	21
تفریحات	22
تہوار	23
شاہیت	24
جرم و سزا	25
برودہ فروشی	26
بیع بیوہ	27
توہمات	28
عصمت فروشی	29
سارھو، سنت، انقیر	30
طب	31
حمام	32
ٹے بو	33
ضمیمہ	34



پیش لفظ

علم انسان کے مطالعے کے دوران میں راقم السطور کو اقوام عالم کی رسوم کا جائزہ لینے کا موقع ملا اور اس ضمن میں چند دلچسپ اگکشافات ہوئے۔ سب سے پہلی بات تو یہ ہے کہ یہ رسمیں بڑی حد تک آپس میں ملتی جلتی ہیں مثلاً مینڈے برسنانے کے ٹوکوں میں ہر کہیں کسی نہ کسی صورت میں زمین پر پانی گرایا جاتا ہے تاکہ بادل کو برسنے کی ترغیب ہو۔ اسی طرح جادو کے ٹوٹے ایک جیسے ہیں مثلاً کسی کو جہان نے مارنا ہو تو اس کا کپڑے کا پتلا بنا کر اس میں سوئیاں چبھوتے ہیں یا اس کا مٹی کا پتلا بنا کر بٹھے ہوئے پانی میں رکھ دیتے ہیں۔ اسی طرح سیاہ کی رسمیں دکھا دہن کو نظر بد یا آسیب سے بچانے کے لئے وضع کی گئی تھیں۔ مرے ہوئے بزرگوں کی قبروں پر منتیں ماننے، حصول اولاد کے لئے قبروں پر اگے ہوئے پیڑوں سے پھینے لٹکانے، مرے ہوئے بزرگوں کی رُوحوں کی ضیافت کرنے کی رسمیں آج بھی اکثر ایشیائی اقوام میں دکھائی دیتی ہیں۔ رُوحوں سے رابطہ قائم کرنے کے لئے کم و بیش ملتے جلتے ٹوٹے کئے جاتے ہیں۔ دوسری قابلِ غور بات یہ ہے کہ اکثر معاشرتی رسموں میں جادو، ارواح کے منت اور قدیم مذہب کے شعائر کی جھلک یا دکھائی دیتی ہیں۔ زمین کی بار آوری کو تقویت دینے کے لئے تمام قدیم متوں میں لنگ پوجا کا رواج تھا۔ یہ روایت آج بھی ہندوستان میں باقی ہے۔ پوری کا مال معلوم کرنے، دینوں کا سراغ لگانے اور غیب کا احوال معلوم کرنے کے لئے کم و بیش ایک جیسے طریقے اختیار کئے جاتے ہیں۔

سب سے آخر لیکن سب سے اہم بات یہ ہے کہ موجودہ رسوم زرعی معاشرے کے ابتدائی

دھ میں صورت پذیر ہوئی تھیں۔ سائنس کے فروغ سے پہلے لوگ فطری قوانین سے ناواقف تھے اور قدتی
 مظاہر کی توجیہ فرما کر سمجھ نہیں تھیں سے کیا کرتے تھے۔ وہ رُوحوں کی پوجا کر کے اُن سے مدد مانگتے، دیوتاؤں
 کو خوش کرنے کے لئے مندروں پر چڑھاوے لے آتے اور جادو کے ٹونے ٹونکوں سے کائنات کو مستحضر کرنے اور
 موت اور فنا پر قابو پانے کی کوشش کرتے تھے۔ وہ ایک ایسے عالم میں رہتے تھے جس پر خوف و دہشت اور
 اوہام و خدشات کے سائے پھائے ہوئے تھے۔ مرور زمانہ سے رسوم و روایات کی گرفت انسانی ذہن پر اس
 قدر مضبوط ہو گئی کہ وہ اقوام جن میں سائنس کے انکشافات کی روشنی میں معاشرے کو از سر نو مرتب نہیں کیا
 گیا آج بھی زرعی معاشرے کی فرسودہ رسوم و روایات سے پھینپھین چھڑا سکیں۔ اس کی وجہ یہ ہے کہ اُن کے
 ہاں سائنس کو بلاشبہ بے پناہ ترقی نصیب ہوئی ہے لیکن سائنس کا انداز تحقیق اُن کے مزاج عقلی میں نفوذ
 نہیں کر سکا۔ وہ جدید صفتی معاشرے میں رہتے ہوئے بھی زرعی دور کی رسوم و روایات کے طغتم میں گرفتار ہیں
 البتہ اُن اقوام میں جہاں سائنس کو علمی تحقیق کے ساتھ ساتھ اُس کی روشنی میں صفتی معاشرے کو نئے برسے
 سے مرتب و متشکل کر لیا گیا ہے، پُرانی رسمیں مٹ مٹا کر رہ گئی ہیں بہر صورت جس طرح مورخین تمدن کسی
 ملک کے عجائب گھروں میں جاکر اُس کے ماضی کی تاریخ مرتب کر سکتے ہیں اسی طرح قدیم رسوم و روایات کا
 مطالعہ پوری نوع انسان کے فکری و ذہنی ارتقاء کا جائزہ لینے میں مددگار ثابت ہو سکتا ہے۔ اس پہلو سے
 رسوم و روایات کی اہمیت ہمیشہ باقی رہے گی اور ان کا تجزیہ تقابلی مذہب، جادو، علم انسان، نفسیات
 اور عمرانیات کے طلبہ کے لئے سود مند ثابت ہوتا رہے گا۔

علی عباس جلالپوری

جلال پور شریف

۲۲۔ مارچ ۱۹۸۲ء

ولادت

کسی نے کیا خوب کہا ہے کہ بے اولاد عورت اُس پیر کی مانند ہے جس کو پھل نہ لگے۔ اس میں شک نہیں کہ عورت کی حقیقی پہچان اُسی وقت ہوتی ہے جب وہ ملل بن جائے۔ بانٹھ اور بے اولاد عورت کو ہر کہیں حقارت کی نظر سے دیکھتے رہے ہیں۔ ہمارے معاشرے میں تو اُس عورت کو بھی بد بخت اور منحوس سمجھتے ہیں جو اولاد نریند سے محروم ہو چنانچہ عورتیں حصول اولاد کے لئے ولیوں کے مزاروں پر منتیں مانتی رہتی ہیں۔ ہندوستان کی مسلمان عورتیں شیخ سعدیہ یا امیراں صدیقہ کے مزار واقع امرتسر میں بیٹھ کر دیتی ہیں جس پر انہیں حال آجاتا ہے اور وہ بے اقتدار ہاتھ پاؤں چلانے لگتی ہیں۔ عورتیں اس مقصد کے لئے بزرگوں کے مزاروں پر آگے ہوئے پیروں کی ہٹنیوں سے رنگ برنگ کی دھجیاں باندھتی ہیں جنہیں لنگوی پیر کہتے ہیں۔ چند مسلمان عورتیں شیخ سلیم چشتی کے مزار واقع فتحپور پر حصول اولاد کے لئے منتیں مانتی ہیں کہ جس طرح شیخ کی دعا سے جلال الدین اکبر کے گھر سلیم پیدا ہوا تھا اسی طرح ان کے روحانی رفیق سے ہماری کوکھ بھی بری ہو جائے۔ نجد میں بانٹھ عورتیں مزار بن ازدر کی قبر پر آگے ہوئے درخت سے ہمکنار ہوا کرتی تھیں۔ اس درخت کو محمد بن عبدالکواہب نے کٹوا دیا۔ بلوچی عورتیں اولاد کی خاطر شاہ وساوا کے مزار پر آگے ہوئے درخت سے ہمکنار ہوتی ہیں۔ بلوچستان میں بانٹھ عورت کو ایک پتھر کے نیچے سے گذارتی ہیں جو دیوار کے ساتھ کھڑا کر دیا گیا ہو۔

مشرقی ممالک میں ایک عالمگیر توہم یہ ہے کہ بدرُحوں کی پکڑ یا سایہ عورت کو بانٹھ کر دیتا

ہے چنانچہ ایسی عورت کو لاپٹی، لونگ یا قندم کر کے بھلاتے ہیں یا اُس کے پیڑ سے گنڈا باندھ دیتے ہیں۔ بعض علاقوں میں کسی ولی کی قبر پر سٹھے ہوئے شامیانے کی چوبوں سے فیتے لٹکاتی ہیں اور اولاد کے لئے مننت مانتی ہیں۔ حصول اولاد کے لئے پیر زادوں سے بھی رجوع لاتے ہیں پولیس کے کاغذات میں کئی ایسے اغوا کے واردات محفوظ ہیں کہ بعض فوجیان پیر زادے عورتوں کو بہلا پھسلا کر لے بھاگے۔ ہندو عورتیں اولاد کی خاطر کاشی جاتی ہیں جہاں بسا اوقات وہ مٹکار مہنتوں کے تھے چڑھ جاتی ہیں مہنت عورت کو مندر ہی میں شب باش ہونے کی ہدایت کرتا ہے۔ اگلی صبح عورت گذشتہ شب کی تاریکی میں ہونے والا واقعہ کہہ سنائے تو مہنت گیسیر لیمے میں کہتا ہے: ”دھیواد! تم کتنی بھاگوں ہو، رات کو خود بھگو ان چل کر تمہارے پاس آئے تھے۔ بانجھ پن کو دور کرنے کا ایک ٹولکا بڑا خطرناک ہے۔ بانجھ عورت کسی کے بچے کو مٹھائی وغیرہ کالا لچ دے کر اپنے گھر لے جاتی ہے اور اُسے کاشی کی پھری سے ذبح کر کے اُس کے خون میں نہاتی ہے خیال یہ ہے کہ اس طرح مقتول کی روح عورت کی کوکھ میں چلی جائے گی اور اُس کے ہاں بیٹا پیدا ہوگا۔ ایسی کئی عورتیں قانون کی گرفت میں آجاتی ہیں۔

جب حمل کے آثار ظاہر ہوں تو عورت کو بربیک وقت آسودگی اور خوف کا احساس ہوتا ہے۔ بچہ پہلو تھی کا ہو تو دلہن کا خوف و ہشت میں بدل جاتا ہے اور وہ سہیلیوں سے اکثر اپنی موت کا ذکر کرتی رہتی ہے۔ ایک خوف یہ بھی لاحق ہو جاتا ہے کہ مبادا وہ زچگی میں مگر کرپٹیل بن جائے۔ کتاب مقدس میں لکھا ہے کہ خداوند نے منوہر پھل کھانے اور آدم کو بھی بھلانے پر سزا سنائی کرتے ہوئے عوا سے کہا تھا: ”میں تیرے دردِ حمل کو بہت بڑھاؤں گا۔ تو درد سے بچہ جنسی گی؟“

حاصلہ کہ اسقاط کا اندیشہ بھی ستا رہتا ہے۔ ایران میں اُسے اسقاط سے محفوظ رکھنے کے لئے اُس کی کر

سے دوڑنگوں کا بٹا ہوا دھاگا لپیٹ دیا جاتا ہے شرط یہ ہے کہ اسے کسی سچی نے بٹا ہو۔ جب سچی دھاگا بٹ رہی ہوتی ہے تو ملا سورۃ الین کی تلاوت کرتا رہتا ہے۔ جہاں کہیں "میں" کا لفظ آجائے دھاگے میں گرہ ڈال دی جاتی ہے اور گرہ پر ملا دم کرتا رہتا ہے۔ یہ معلوم کرنے کے لئے کہ حاملہ کے شکم میں بیٹا ہے یا بیٹی اُس کے سر ہانے ایک طرف تپنی اور دوسری طرف چاقو رکھ دیتی ہیں۔ اگر سوتے میں حاملہ کا رخ چاقو کی طرف پھر جائے تو کہتی ہیں کہ لڑکا ہو گا ورنہ لڑکی۔ بلوچوں میں سانپ کو مار کر حاملہ کو اُس پر سے گذارتے ہیں پھر سانپ کو ہوا میں اُچھلائے ہیں، وہ پیٹھ کے بل گرے تو کہتی ہیں کہ لڑکا ہو گا ورنہ لڑکی۔

سورج گرہن اور چاند گرہن کے دوران میں حاملہ اور اُس کے شوہر کو چاقو پھری سے کوئی شے کاٹنا منع ہے کیوں کہ ایسا کرنے سے بد رُو جس جن کی گرفت میں سورج اور چاند ہوتے ہیں جنہیں کو ضرر پہنچاتی ہیں اور اس کے بدن پر داغ دھبے ڈال دیتی ہیں۔ ایک بڑے بڑے ہے کہ حاملہ گرہن پر ندیل یا زریز میں اُگنے والی کوئی بڑی نہیں چھو سکتی کہ اس طرح وضع حمل میں مشکل پیدا ہو جانے کا احتمال ہوتا ہے۔ ہندوستان کے بعض علاقوں میں حمل کے ساتویں ماہ شوہر سر کے بل نہیں کھاتا۔ بردھیوں میں حمل کے ساتویں ماہ کی نئی چاند رات کو سات اناج چکا کر کھلاتے ہیں جسے رت سجا کہا جاتا ہے۔ یہ کھانا رشتے داروں میں بٹتا ہے جو تحائف بھیجتے ہیں۔ نویں ماہ نو ماہ کی تقریب منائی جاتی ہے اور ایک نونہک ڈائے نونہک چاندی کی پوٹیا کی جاتی ہے تاکہ وہ بچے کو نہ کھا جائے۔ ایرانی عورتیں ایک عفریت گل نامی سے ڈرتی ہیں کہ وہ کوکھ میں گھس کر بچے کو جان سے مار دیتا ہے۔ ایرانی عورتیں لڑپڑیں تو ایک دوسری کو کہتی ہیں "آلت بزند"

عربی ممالک میں زچہ کو وضع حمل کے وقت جس چوکی پر بٹھاتے ہیں اُسے کرسی الولادة

کہا جاتا ہے۔ پولین سے پہلے فرانس میں رواج تھا کہ ملکہ بربر عام بچہ جنمتی تھی۔ وضع حمل کے وقت محل کے دروازے کھول دئے جاتے اور عورتیں مردانہ عجوم کرتے۔ ملکہ میری استوائت نے اسی عالم میں سیکڑوں لوگوں کے سامنے بچے کو جنم دیا تھا۔ خیال یہ تھا کہ کسی کو یہ شک نہ ہو کہ بچہ بادشاہ کا نہیں ہے کسی دوسرے کا لاکر رکھ دیا گیا ہے۔

ایران میں وضع حمل میں وقت ہو تو زچہ کی ران پر تعویذ باندھ دیتی ہیں اور ایسا پانی پلاتی ہیں جس میں کسی بزرگ کی ڈاڑھی ڈبوں گئی ہو۔ چٹھانوں کے ہاں یہ رسم ہے کہ دایہ پانی لاتی ہے جس سے زچہ کا شوہر اپنا منہ اور پاؤں دھوتا ہے پھر یہ پانی زچہ کو پلا دیا جاتا ہے۔ اس موقع پر ایرانی عورتیں کسی نوجوان لڑکی کا لباس پھاڑ دیتی ہیں کہ اس طرح بچہ جنمنے میں آسانی ہوگی۔ ایران اور پنجاب میں وضع حمل کو آسان بنانے کے لئے زچہ کو تین کھجوریں کھلائی جاتی ہیں کیوں کہ روایت کے مطابق مریم عذرا نے مسیح کی پیدائش پر تین کھجوریں کھائی تھیں اور درد سے محفوظ رہی تھیں۔ پیدائش کے بعد دایہ نو مولود کو عود اور شہد کی گھٹی دیتی ہے۔ پنجاب میں گھی اور شہد کی گھٹی دینے کا رواج ہے۔ اس وقت کسی اجنبی یا مخالف کو کمرے میں آنے کی اجازت نہیں ہوتی مبادا اُس کا سایہ بچے پر پڑ جائے جو عموماً اتفاق سے ان میں سے کوئی اندر آجائے تو زچہ اور بچہ کو نظر بد سے بچانے کے لئے حائل کی دھونی دی جاتی ہے۔ ملتان اور بہاولپور میں بچے کے سر کو گول اور خوش وضع بنانے کے لئے اُس کا سر مٹی کے گول پیارے میں جکڑ دیا جاتا ہے۔ بعض اوقات پیدائش کے وقت سر کے بجائے بچے کے پیر باہر آتے ہیں جس سے زچہ کو شدید کرب کا سامنا کرنا پڑتا ہے۔ کہتے ہیں کہ جو بچہ اس طرح پیدا ہوا اُس کے پاؤں میں خاص قسم کی تاثیر پیدا ہو جاتی ہے یعنی کسی شخص کو دردِ دگر کی شکایت ہو اور اس طریقے سے پیدا ہونے والا شخص اُس کی کمر میں لات مار دے تو دردِ دگر کو شفا ہو جاتی ہے۔

فردوسی شاہنامہ میں لکھتا ہے کہ پیدائش کے وقت رستم غیر معمولی طور پر ذریعہ تھا جس سے وضع حمل میں بڑی دقت پیش آئی اور اُس کی ماں درد کی شدت سے نیم جاں ہو گئی۔ آخر خدا خدا کر کے بچہ پیدا

ہوا تو اُس کی ماں نے شکر کرتے ہوئے کہا: "رستم" یعنی میں نے رہائی پائی۔ زناں نے ہی اپنے بچے کا نام رکھ دیا۔ بعض اوقات وضع حمل میں مچھیدگی پیدا ہو جانے سے زچہ کا پیٹ چاک کر کے پھر نکالنا پڑتا ہے جیسے کہ جولیس سیزر پیدا ہوا تھا۔ چنانچہ اس پر لیشن کا نام ہی سیزرین پڑ گیا۔ ٹیکسپر نے المیہ ناک میکیتھ میں لکھتا ہے کہ چڑیلوں نے میکیتھ کو اس بات کا یقین دلایا تھا کہ کوئی ماں کا جناح اُسے مار نہیں سکے گا جب لڑائی کے دوران میکیتھ کی مدبیر اپنے دشمن میکڈف سے ہوئی تو میکڈف نے اُسے لٹکارا۔ میکیتھ نے اُس کے سامنے چڑیلوں کی پیش گوئی کا ذکر کیا اور شمشیر بدست اُس پر چھبٹا۔ میکڈف لڑتے لڑتے کہنے لگا: "میں ماں کا جناح نہیں ہوں۔ مجھے اُس کا پیٹ چاک کر کے نکال لیا تھا۔ یہ کہہ کر تلوار کے ایک بھر پور وار سے میکیتھ کو مار کر شہرِ نہاہ کے نیچے پھینک دیا۔"

پیدائش کے چھٹے روز بعد چھٹی کی رسم ادا کی جاتی ہے جس میں مرد حصہ نہیں لے سکتے۔ زچہ کو اُس پانی سے نہلاتی ہیں جسے خوشبودار جڑی بوٹیوں ڈال کر اُبالا گیا ہو۔ بچے کو ایسا کرتا پہناتی ہیں جو کسی بڑھے کے کپڑے قطع کر کے سیا گیا ہو تاکہ بچے کی عمر طویل ہو۔ ماں ہاتھ میں قرآن پکڑے آنکھیں بند کر کے کمرے سے باہر نکلتی ہے اور آنکھیں چھبکا کر سات بار آسمان کی طرف دیکھتی ہے۔ سات سہاگنیں سنت نبھا سے ایک ایک ٹقمہ لیتی ہیں اور پھر زچہ کو کھلاتی ہیں۔ اس تقریب پر نوشی سنائی جاتی ہے۔ اس رسم کی تہ میں یہ خیال ہے کہ پہلے پانچ دن بچے کی زندگی خطرے میں ہوتی ہے۔ چھٹے دن وہ چھٹی کی بلا سے نجات پا لیتا ہے۔

قدیم رومہ میں نومو لوڈ کو پانی سے نہیں شراب سے نہلاتے تھے۔ عیسائیوں کے ہاں ہتسمہ کا رواج ہے جس میں بچے کو زرد رنگ کے پانی میں ڈبکی دیتے ہیں۔ اس پانی پر انجیل کی آیات تلاوت کی جاتی ہیں۔ مغربی ممالک میں بچے کی پیدائش کے روز ایک پودا لویا جاتا ہے۔ کہتے ہیں کہ پودے

کی نشوونما کے ساتھ ساتھ بچہ بھی پروان پڑھتا رہتا ہے۔ جنم دن منانے کا رواج ایران سے دوسری اقوام میں پھیل گیا۔ سامیوں کے ہاں زچہ چار دن تک ناپاک رہتی تھی۔ ہمارے ہاں چالیس تک سونک کے دن شمار ہوتے ہیں۔ چالیسویں روز زچہ اور بچہ کو رسمی طور پر نہلایا جاتا ہے۔ پنجابی میں اسے "پھلانا منانا" کہتے ہیں۔ اس غسل کے بعد زچہ بچہ پوری طرح پاک ہو جاتے ہیں۔ ملایا میں چالیسویں دن بچے کو "آپانی" اور "دھرتی" مانا کی زیارت کرائی جاتی ہے۔ برہمن فومولود کو باہرے جاتے ہیں اور سورج دیوتا کے درشن کراتے ہیں۔ ایران میں مجوسی اور ہندوستان میں برہمن فومولود کی جنم پتری تاروں کے حساب سے بناتے ہیں اور اُس کے مستقبل کے بارے میں پیش قیاسی کرتے ہیں۔ زچگی کے ایام میں زچہ کی جسمانی طاقت کو بحال کرنے کے لئے خشک میوے، بادام، پستہ، گری کھوپا، کشمش وغیرہ کوٹ کر اور گھی میں تل کر کھلاتے ہیں۔ اس خوراک کو دابر کہا جاتا ہے۔

امیر گھرانوں میں دودھ پلانے کے لئے دایہ رکھی جاتی ہے جسے پھوپھا کہتے ہیں۔ مغل بچے کے لئے کھلائی رکھتے تھے جسے انگہ کہا جاتا تھا۔ تاریخِ ہند میں جلال الدین البرکی دایہ ماہم انگہ کا نام آتا ہے جس نے بادشاہت کے ابتدائی ایام میں درباری سیاست میں بڑھ چڑھ کر حصہ لیا تھا۔ انگہ کا بیابادشا کا کوکلتاش یا کوکرہلاتا تھا۔ بیٹوں کی رفاقت کے لئے دوسرے گھروں کی بیٹیاں رکھ لی جاتی تھیں جو بڑی ہو کر ان کی گویاں بن جاتی تھیں۔

عقیقہ (لغوی معنی) فومولود کے سر کے بال جنہیں پنجابی میں بھندہ کہتے ہیں) کا رواج بڑا قدیم ہے۔ قدیم مصری فومولود کے سر کے بال مونڈوا کر ان کے وزن کے برابر چاندی خیرات کیا کرتے تھے۔ یہودیوں میں عقیقہ کی تقریب دھوم دھام سے منائی جاتی تھی۔ فومولود کی پیدائش کے اٹھویں دن اُسے مسجد اقصیٰ میں لے جاتے جہاں اُس کے سر کے بال مونڈواتے تھے اور قربانی کرتے تھے۔ ہمارے ہاں عقیقہ پر نئی

کو انعام دیتے ہیں اور برادری کی ضیافت کی جاتی ہے۔

بچے کا نام رکھنے کی تقریب بھی خوشی سے مناتے ہیں۔ ہندو اسے نام کرم کہتے ہیں اور اپنے بیٹے کے تین نام رکھتے ہیں۔ پہلا نام اکثر شرفت انگیز ہوتا ہے تاکہ بچہ نظر بد سے بچا رہے مثلاً دکھی، کبڑا، بڈھا، کالکی (کوئی)، دوسرا نام پنڈت جوتش کے حساب سے رکھتا ہے اور اصل نام پوشیدہ رہتا ہے اور برادری کے باہر کسی کو معلوم نہیں ہوتا۔ اسلام سے پہلے کے عرب بھی بچے کو نظر بد سے بچانے کے لئے کراحت آمیز نام رکھتے تھے مثلاً حنظلہ، نزار، کلب وغیرہ۔ یہودی اپنے بچے کا نام کسی زندہ شخص کے نام پر نہیں رکھتے مبادا وہ جلدی مر جائے۔ ہندوستان میں بچے کی عمر کے بڑھنے کے ساتھ ساتھ مختلف رسمیں ادا کی جاتی ہیں مثلاً ۱۔ لڈو بانڈھا جب چوتھے مہینے بچہ مٹھیاں باندھنے لگتا ہے (۲)۔ گھنگھنی کی تقریب بچے کے پہلا دانت نکالتے وقت منائی جاتی ہے (۳)۔ ریگنے کی تقریب پر چاولوں سے بنایا ہوا مٹرا دوستوں، عزیزوں میں بانٹتے ہیں اور گانا بجانا ہوتا ہے (۴)۔ ہندوؤں میں دودھ پھڑانے کی تقریب کو ان پرسن کہا جاتا ہے یعنی جب بچہ دودھ پینے کی بجائے اناج کھانے لگتا ہے، ہم البم الدخوانی؛ جب بچہ چار سال چار ماہ اور چار دن کی عمر کو پہنچ جائے تو لبم الدخوانی ہوتی ہے۔ ملاجی کے سامنے طرح طرح کے کھانے چن دیتے ہیں جن پر وہ فاتحہ پڑھتے ہیں اور کھا کر تن تازہ ہوتے ہیں۔ پھر وہ قلم کو صندل کے محلول میں ڈبو کر اس سے تختی پر کلمہ لکھتے ہیں جو بچے کو چٹا دیا جاتا ہے۔ اس تقریب کے بعد بچہ مدرسے میں داخل کر دیا جاتا ہے۔

بچے کا خنتہ بعض اوقات پیدائش کے بعد ہی کر دیا جاتا ہے۔ کبھی کبھار چار پانچ برس کی عمر تک پہنچنے پر کیا جاتا ہے۔ خنتہ کی رسم مہروں سے یادگار ہے۔ بھری نامختون کو گندہ سمجھ کر اسے اپنے تیب پھلنے نہیں دیتے تھے۔ یونانی حکماء، طالیس، قیسا عورس، افلاطون، اقلیدس اور بقراط جب تحصیل علوم کے لئے

میں جاسکتا ہے جس کی چٹا کو اُس کا بیٹا آگ لگائے۔ روم میں کوئی شخص اولادِ نرینہ چھوڑے بغیر مرنے والا تو کہتے تھے کہ آخرت میں اسے عذاب دیا جائے گا۔ جوئیوں کا عقیدہ ہے کہ جس شخص کا بیٹا نہ ہو وہ چنود کے پل (پُلِ مِراط) پر سے گزرنے کے لیے گنجائی میں جس شخص کی اولادِ نرینہ نہ ہو اُسے اوتار نکھرتے ہیں اور اُسے بد بخت سمجھتے ہیں۔ لفظ اوتارِ حری کا اتر ہے جس کا معنی ہے دم کٹا یہی وجہ ہے کہ ہمارے معاشرے میں عورتیں حمل کے آثار ظاہر ہوتے ہی اولیاء کے مزاروں اور پیروں کے سجادوں کا طواف شروع کر دیتی ہیں بعض عورتیں سنتِ مانتی ہیں کہ بیٹا ہوا تو عشرہِ محرم پر اُسے پانڈی کی ہنسی پہنائیں گی۔ بعد میں یہ ہنسی بیچ کر غریبوں کو کھیر کھلائی جاتی ہے۔ اس مقصد کے لئے ذوالجناح پر پانڈی کی چھوٹی چھوٹی پھرتیاں اور نیچے چڑھنے کی منت مانی جاتی ہے۔ جس عورت کے گھر ٹری آرزوں کا بیٹا پیدا ہوا ہو اُسے مانگے مانگے کے کپڑے پہنائے جاتے ہیں۔ بس اوقات کسی ولی کے نام پر بیٹے کے سر پر لٹ چھوڑ دی جاتی ہے۔ گویا جب تک یہ لٹ موجود ہے ولی مذکور اُس کی حفاظت کرتا رہے گا۔ جب یہ لٹ کا بارہ برس کی عمر کو پہنچتا ہے تو ولی کے مزار پر اسے سونڈوانے کی تقریب برپا ہوتی ہے۔ گانا بجانا ہوتا ہے، ہٹھالی بنتی ہے۔ بعض عورتیں بیٹے کو نظر بد سے محفوظ رکھنے کے لیے بچپن میں اُسے لڑکی کا لباس پہناتی ہیں۔ کسی زمانے میں بیٹی سے نفرت کا یہ عالم تھا کہ اُسے باپ جہان سے ماردیتا تھا کہ بڑی ہو کر رسوائی کا باعث نہ بن جائے۔ اسلام سے پہلے بعض عرب قبائل میں بیٹی کو زندہ دفن کر دیتے تھے۔ مسلمان ہونے سے پہلے راجپوتوں اور لگھڑوں کے بعض قبیلوں میں دختر کشی کا رواج موجود تھا۔ چینِ قدیم میں بیٹیوں کو خشک ممالی کے دوران میں لوندیاں بنا کر اڑا کر قیمت پر بردہ فروشوں کے ہاتھ بیچ دیتے تھے یا انہیں دریا میں ڈبو دیتے تھے کہ وہ اُن کا بوجھ نہ بن جائیں۔ یہ رسم پوری معاشرے میں شروع ہوئی جس میں معاشی پہلو سے بیٹے کو بیٹی پر ترجیح دی جاتی تھی اور مرد کی فوقیت عورت پر حکم ہو چکی تھی۔



بلوغت

دنیا کی اکثر اقوام میں بلوغت کی تقریب اہتمام سے مناتے رہے ہیں۔ بلوغت کی رسوم ادا کرنے کا مقصد یہ تھا کہ اب لڑکا ماں باپ کی نگرانی کا محتاج نہیں رہا اور خود مختاری کی زندگی گزارنے کے قابل ہو گیا ہے۔ لڑکے کو احتلام ہونے اور لڑکی کے ایام آنے کو بلوغت کا نشان سمجھا جاتا تھا۔ افزلیقہ کے بعض قبائل میں ایام آنے کے کچھ روز بعد تک لڑکی کو سورج کی شعاعوں سے چھپاتے ہیں اور ایک اندھیری کوٹھڑی میں بند کر دیتے ہیں کہ کہیں سورج اُسے حاملہ نہ کر دے۔ ہمارے ہاں حیض کو سر آنا، ہنہانا آنا، سر سیلا ہونا، بے نمازی آنا، سرد درد ہونا اور ناپاک ہونا کہتے ہیں۔ پہلے ایام آنے پر گھر کی عورتیں لڑکی کو اڈھنی اڑھانے کی رسم چھپ کر ادا کرتی ہیں۔ باپ نوبالغ لڑکے پر کڑی نظر رکھتا ہے اور رات کو اپنے کمرے میں سلاتا ہے کہ کہیں وہ جینی بے راہ روی کا شکار نہ ہو جائے۔

نرن ناری وحشی قبیلے میں لڑکے کی بلوغت کی رسم اُس کی ڈاڑھی کے پیلے بال فوج کر ادا کی جاتی ہے۔ لڑکا درد کا اظہار نہیں کر سکتا۔ یونان قدیم کے نوجوان اپنی ڈاڑھی کے پیلے بال دلفی کے مندر پر آہا کو بھینٹ کیا کرتے تھے۔ روم میں جب کوئی نوجوان سترہ برس کا ہو جاتا تو اُسے بلوغت کا چٹھہ پینے کی اجازت مل جاتی تھی۔ اس تقریب پر خوشی مناتے تھے۔ بلوغت کا چٹھہ پینے ہی نوجوان حُسن و عشق کی دیوی وینس کے معبد میں جا کر کسی دیو داسی سے اختلاط کرتا تھا گویا اپنی جوانی کا پہلا پھل بھینٹ کر رہا ہے۔ مشرقی افزلیقہ کے قبائل میں نوبالغ کے سامنے کے دو دانت توڑ دیتے ہیں۔ اگر وہ

درد کا اظہار نہ کرتے تو اُسے بالغ سمجھ کر اُسے قبیلے کی ذمے داریاں سونپ دی جاتی ہیں۔ پنجاب کے دیہی علاقے پھالید کی تحصیل میں جب تک کوئی نوجوان چوری نہیں کر لیتا اُسے پگڑا باندھنے کی اجازت نہیں ملتی یعنی اُسے بالغ تسلیم نہیں کرتے۔

بجوسی اور برسمن آغازِ شباب پر جینو یا گستی پہناتے ہیں۔ بچوسیوں کا گستی اوستا میں اہورامزدا کے جو بہتر نام ہیں ان کی رعایت سے بہتر دھاگوں سے بنا جاتا ہے۔ مہند و جینو پہنانے کی تقریب کو "اپناٹنا" کہتے ہیں۔ جینو پہناتے وقت برسمن نوجوان کی عمر زیادہ سے زیادہ سولہ برس کی، پتھری کی مائیس برس کی اور ویش کی چوبیس برس کی ہوتی ہے۔ اس تقریب پر پنڈت لڑکے کو منتر گاتری پڑھ کر سنا تا ہے۔ اس کے بعد لڑکے پر صبح، دوپہر اور شام کی پوجا واجب ہو جاتی ہے۔ ہندوؤں کے ہاں زندگی کے چار آشرم ہیں: پہلا برسمن چاری جب لڑکا مجردہ کر تعلیم حاصل کرتا ہے۔ برسمن چاری کے لئے پان چانا، پھولوں کے ہار پہننا، ماتھے پر چندن کا ٹیکا لگانا اور آئینہ دیکھنا ممنوع ہے کیوں کہ اس سے جنسی جذبے کے بھڑک اٹھنے کا احتمال ہوتا ہے۔

بعض اقوام میں لڑکے کے بالغ ہوتے ہی اُسے ایک نوعمر لونڈی دی جاتی تھی تاکہ وہ جنسی انحراف سے بچا رہے۔ مسلمانوں میں بھی اس کا رواج تھا۔ جب ہارون بالغ ہوا تو اُس کے باپ مہدی نے اُسے حیاۃ نامی ایک کینز عطا کی جس کے لہن سے ہارون کا ایک بیٹا پیدا ہوا۔ روس کے مشہور ناول نویس لیو ٹالسٹے نے لکھا ہے کہ جب اُس کا بڑا بھائی نکولس من بولہفت کو پہنچا تو باپ نے اُس کے پاس ایک لونڈی بھیج دی جس کے لہن سے نکولس کی اولاد بھی ہوئی۔

آج کل کے علمائے نفسیات کی طرح قدما کو بھی اس حقیقت کا شعور تھا کہ جنسی پہلو سے آغازِ شباب کا دور بڑا نازک اور پرخطر ہوتا ہے اور کئی نوعمر لڑکے لڑکیاں مناسب

راہنمائی نہ ہونے کے سبب جذباتی شورش میں مبتلا ہو کر گمراہ ہو جاتے ہیں۔ جنوبی ہند کے ماریا قبیلے والوں نے اس مسئلے کو یوں حل کیا ہے کہ کنوارے نوخیز لڑکے لڑکیوں کے لئے ایک علاحدہ بھونپڑا بنا دیا جاتا ہے جسے گھوٹل کہتے ہیں۔ منڈا قبائل میں ایسے بھونپڑے کو گھوٹرا اور بھونپڑا قبیلے میں ڈانگر داسا کا نام دیا جاتا ہے۔ رات کی تاریکی میں کنوارے نوجوان اور بن بیاہی لڑکیاں اس بھونپڑے میں اکٹھے ہوتے ہیں۔ اس میں شادی شدہ عورتوں مردوں کو داخلے کی اجازت نہیں ہوتی۔ جو لڑکا لڑکی ایک دوسرے کو پسند کر لیں وہ جنسی ملاپ کرتے ہیں۔ صبح سویرے منڈا اندھیرے سب اپنے اپنے گھروں کو چلے جاتے ہیں۔ یہ ضروری نہیں کہ ملاپ کرنے والوں کا ایک دوسرے سے بیاہ بھی ہو۔ بیاہ اُن کے اپنے ننگیتروں ہی سے ہوتا ہے۔

بیاہ

علم انسان کے طلبہ ہیں بتلاتے ہیں کہ شادی بیاہ کا آغاز پدری معاشرے میں ہوا جو زرعی انقلاب کے بعد صورت پذیر ہوا تھا۔ قدیم مادری نظام معاشرہ میں عورت قبیلے کا محور کبھی جاتی تھی بچے باپ کے نام سے نہیں ماں کے نام سے پہچانے جاتے تھے اور ماں ہی کے وارث ہوتے تھے۔ عمل تولید میں عورت ہی کو کلیدی اہمیت دی جاتی تھی۔ مرد کو عورت سے جنسی تمتع کرنے کا کوئی حق حاصل نہیں تھا اور وہ عورت کی خدمت کر کے ہی اس سے فیض یاب ہو سکتا تھا۔ بیٹے بیٹیاں باپ کے بجائے ماموں کو اپنا حقیقی سرپرست مانتے تھے۔ عورت اور املاک کا اشتراک تھا۔ جھوٹے بیٹوں، کھانوں اور ہتھیاروں کی طرح عورتیں اور بیٹے بیٹیاں مشترک سمجھی جاتی تھیں۔ بکارت کا تصور ناپید تھا اور باکرہ لڑکیوں کو حقارت کی نظر سے دیکھا جاتا تھا۔ آج بھی افریقہ، آسٹریلیا، جنوبی امریکہ اور جزائر بحر الکاہل کے وحشی باکرہ سے بیاہ کرنا پسند نہیں کرتے جنوبی ہند کے جنگلی قبائل ٹوڈا، منڈا، گونڈ، نٹ، سانس، موریا اور ڈوم میں کنواری لڑکیوں کے جنسی ملاح پر کوئی قدرغن نہیں ہے لیکن بیاہتا عورت کی عصمت کی کرہی نگہ رانی کی جاتی ہے۔

زرعی انقلاب کے بعد انسان نے شکار کی تلاش میں جنگلوں میں مارے مارے پھرنے کے بجائے دریاؤں کے کناروں پر بستیاں تعمیر کر لیں اور فصلیں اگانے لگے۔ زرعی انقلاب کے ساتھ پیداواری وسائل بھی بدل گئے تھے جس سے نئے پیداواری علاقوں اور نئی نئی اقلیتی و معاشرتی قدروں نے جنم لیا۔ بکارت کا تصور پیدا ہوا جو شخصی املاک کے نئے ادارے ہی کی ایک فرع تھی۔ ہر شخص کی یہ خواہش تھی کہ اپنی ذاتی زرعی

املاک اپنے ہی صلیبی فرزند کے لئے میراث میں پھوڑے چنانچہ ہمیں سے باکرہ لڑکیوں سے نکاح کی ابتدا ہوئی اور کنواری لڑکیوں کی عصمت کی کڑی نگرانی کرنے لگے۔ مرد نے اراضی، گائے بیلوں اور بھیڑ بکریوں کی طرح عورت کو بھی شخصی املاک میں شامل کر لیا جیسا کہ شاہ جوہرانی کے ضابطہ قوانین سے معلوم ہوتا ہے۔ اس ضابطے میں اُن تمام کاموں کو جر ائم میں شمار کیا گیا ہے جن سے کسی شخص کی ذاتی املاک پر زبرد پڑتی ہو۔ چنانچہ ڈاکے، چوری کی طرح اغوا اور زنا بالجبر کو بھی سنگین جرم قرار دیا گیا کیونکہ عورت بھی شخصی املاک بن کر رہ گئی تھی۔

قدیم زمانوں میں بیاہ کی اُن رسموں کا نام و نشان تک نہ تھا جو بعد میں مذہب، عباد اور نظریہ کی ترویج سے شکل پذیر ہوئیں۔ باپ اپنی بیٹیوں کو ذاتی املاک کی طرح بیچ دیتا تھا یا انہیں گائے بیلوں اور زرعی اجناس سے بدل لیتا تھا۔ یہ روایت آج بھی کہیں کہیں دکھائی دے جاتی ہے مثلاً حالیہ انقلابات سے پہلے ایران اور افغانستان میں دختر فروشی کا رواج عام تھا۔ قبائلی علاقے میں آج بھی بیٹی کی قیمت وصول کی جاتی ہے یہودی بھی بیویاں خرید کرتے تھے۔ انقلاب سے پہلے چین میں قہر خانوں کے مالک غریب ماں باپ سے سستے داموں اُن کی بیٹیاں خرید لاتے تھے اور اُن کی کمائی کھاتے تھے۔

بیاہ کا ایک طریقہ یہ تھا کہ ایک قبیلہ والے اچانک دوسرے قبیلے کی فرود گاہ پر حملہ کر کے اُن کی عورتیں اٹھا لاتے تھے جیسے کہ قدیم زمانے کے رومی سائن قبیلے کی لڑکیاں بھگ لاتے تھے۔ پارٹاک کی زبان میں شادی کے لئے جو لفظ تھا اُس کا لغوی معنی ہے پکڑ لینا۔ ہمارے ہاں بارات اسی روایت سے یادگار ہے۔ بارات میں ایک سو یا دو سو مرد شامل ہوتے ہیں۔ لڑکی کے میکے والیاں بارایتوں پر روڑے اور خشک اُچھے برساتی ہیں اور سمٹھنیوں (گایاں جو دہا کی عزیز عورتوں کو دے جائیں) سے اُن کی تواضع کرتی ہیں گویا وہ حملہ آوروں کا مقابلہ کر رہی ہیں۔ بیاہ کا ایک اور طریقہ یہ تھا کہ امیدوار کو لڑکی کے ماں باپ کی معینہ مدت تک خدمت کرنا